

Ġ E T S E M A N I

Hemda fil-ġnien. Mill-ġholi jarmi dija
Fiddiena l-qamar mimli. B'wiċċ safrani,
Għajnejh merfugħa 'l fuq, b'ħarsa mbikkija,
Bin Alla jitlob lill-Missier setgħani.

Bezghan, minn ġbinu l-ġharaq ħiereġ dmija
Għad-dehra tal-quddiem u tal-warrani;
Waħdu, ma' l-art, insieh min tah foħrija
B'għajjat t'Hosanna, u xejjer rand ħadrani.

Talab, imma kien jaf li ġiet is-siegħa
Tad-dlamijiet, u ntelaq Hu f'idejhom,
Għax kien mibgħut fid-dinja biex jifdieha.

Mill-bogħ'd ġejjin l-egħdewwa ta' Ġesù
Bid-dwal fuq rashom, resqu, ħarsu lejhom.
Mixħutin fl-art għall-kelma biss—Jien hu!